

கேலிக் கூத்தும் – துர்நாற்றம் வீசும் வார்த்தைகளும் தொடர்ந்தால்

முதலமைச்சர் விஜய்யின் திமிர் பிடித்த பேச்சு அடக்கப்படும்!

தி.மு.க. ஐ.டி.விங் எச்சரிக்கை!



சென்னை, ஜூலை 13 - தி.மு.க. ஐ.டி.விங் முதலமைச்சர் விஜய்க்கு விடுத்துள்ள பதிவு வருமாறு :

மாண்பு இல்லாத முதல்வர்! நாவடக் கத்தை மறந்தால் மக்கள் அடக்கத் தயங்க மாட்டார்கள்!

மாநிலத்தின் முதலமைச்சர் என்ற பொறுப்புக்கும், அந்த இருக்கையின் கண்ணியத்திற்கும் துளியும் சம்பந்தமில்லாமல், மூன்றாந்தர வீதிப் பேச்சாளரைப் போலத் தரம் தாழ்ந்து பேசுவதை முதலமைச்சர் விஜய் நிறுத்திக்கொள்ள வேண்டும்!

‘ஓடு.. ஓடு..’, ‘கொளத்தூரில் கொத்து பரோட்டா’, ‘வெளுத்து விடுங்க’ என உங்கள் வாயிலிருந்து வரும் ஒவ்வொரு வார்த்தையும், இந்த மாநிலத்தின் நிர்வாகத்தையே கேலிக்கூத்தாக்கும் துர்நாற்றம் வீசும் வார்த்தைகளாகவே இருக்கின்றன.

நீங்கள் பின்பற்றும் கொள்கைத் தலைவர்களின் பெயர்களைக் வெறும் அடையாள அரசியலுக்காக மட்டும் பயன்

படுத்தாமல், குறைந்தபட்சம் அவர்களின் பண்பையாவது உங்கள் பேச்சில் வெளிப்படுத்துங்கள்.

‘வாய் இருக்கிறது என்பதற்காக என்ன வேண்டுமானாலும் பேசுவேன்’ என்ற உங்கள் திமிர் பிடித்த பேச்சு, ஒரு முதலமைச்சருக்கு அறவே அழகல்ல.

நாவடக்கம் என்பது உங்களுக்கு மிக மிக அவசியமான ஒன்று! பொறுப்புணர்ந்து பேசக் கற்றுக்கொள்ளுங்கள்; இல்லையெனில், மக்களின் கோபத்தால் அந்த நாக்கு நிச்சயம் அடக்கப்படும்!

கனிமொழி கருணாநிதி எம்.பி.யை காவல்துறை அவமதிப்பதா?

செய்தியாளர்களைப் பார்த்தால் பயம், எதிர்க்கட்சிகள் பேசினால் பயம், அவர்களின் திட்டங்களின் பெயரைக் கேட்டால் பயம், தங்கள் கட்சி அமைச்சர்களின் சர்ச்சைகளால் பயமென, பயத்திலேயே திரியும் த.வெ.க அரசு, தற்போது எதிர்க்கட்சியினர் வெளியே வந்தாலே பயத்தில் நடுங்க

ஆரம்பித்துள்ளது.

நேற்று, தூத்துக்குடி மாவட்டத்தில் மாவீரன் அழகுமுத்துக்கோன் பிறந்தநாள் விழாவை முன்னிட்டு அவரது நினைவிடத்தில் மலர் மாலை அணிவித்து மரியாதை செலுத்த வந்த தி.மு.க.முகு துணைப் பொதுச் செயலாளரும், நாடாளுமன்ற தி.மு.க குழுத் தலைவருமான கனிமொழி கருணாநிதி எம்.பி.யை த.வெ.க அரசின் காவல்துறையினர் பாதி வழியிலேயே தடுத்து நிறுத்தி யுள்ளனர். பின்னர் அவர் காரில் இருந்து இறங்கி அங்கிருந்து நடந்தே சென்று மாலை அணிவித்து மரியாதை செலுத்தி யுள்ளார்.

ஆட்சிக்கு வந்தநாள் முதல் பொய், பித்த லாட்டம், அராஜகம், களவாணித்தனம் செய்வதையும், அடக்குமுறைகளை ஏவிவிடுவதை மட்டுமே வாடிக்கையாகக் கொண்டிருக்கும் இந்தக் கூட்டத்திற்கு காலம் தக்க பாடத்தை புகட்டும்!

இவ்வாறு ஐ.டி.விங் எச்சரித்துள்ளது!

சுதந்திரத்தின் விதையை தமிழ் மண்ணில் விதைத்த மாவீரர் அழகுமுத்துக்கோன்!

முன்னாள் அமைச்சர் தங்கம் தென்னரசு முகநூலில் புகழாரம்!

சென்னை, ஜூலை 13

முன்னாள் அமைச்சர் தங்கம் தென்னரசு வெளியிட்டுள்ள முகநூல் பதிவு வருமாறு:-

ஆங்கிலேய ஏகாதிபத்தியத்திற்கு எதிராக வீர முழுக்கம் எழுப்பி, சுதந்திரத்தின் விதையைத் தமிழ் மண்ணில் விதைத்த மாவீரர் அழகுமுத்துக்கோன் அவர்களின் பிறந்த நாளில், அவருக்கு எனது வீர வணக்கத்தையும், புகழ் மரியாதையையும் செலுத்துகிறேன்.

அந்நிய ஆதிக்கத்திற்குத் தலைவணங்க மறுத்த தமிழரின் அஞ்சாத வீரத்திற்கும், விடுதலை உணர்விற்கும் நிலையான அடையாளமாகத் திகழ்ந்தவர் மாவீரர் அழகுமுத்துக்கோன் அவர்கள். உயிரை இழந்தாலும் சுதந்திரத்தை இழக்கக் கூடாது என்ற உறுதியுடன் தாய்நாட்டிற்காகத் தன்னையே அர்ப்பணித்த மாமனிதர்.

அவரது வீரமும், தியாகமும்,



அடிமைத்தனத்திற்கு எதிரான உறுதியான நிலைப்பாடும் தலைமுறைகள் கடந்து தமிழர்களின் மனங்களில் விடுதலை உணர்வை விதைத்துக் கொண்டே இருக்கும். அவரது புகழ் என்றும் நிலைத்திருக்கும்.

இவ்வாறு முன்னாள் அமைச்சர் தங்கம் தென்னரசு தமது முகநூல் பதிவில் குறிப்பிட்டுள்ளார்.



சென்னை கிழக்கு மாவட்டம் கொளத்தூர் கிழக்கு பகுதி, 68அ வட்டக் கழகச் செயலாளரும் மாநகரப் போக்குவரத்துக் கழக ஊழியர் முன்னேற்ற சங்கத்தலைவருமான ரவி (எ) எஸ்.சிவக்குமாரின் இல்லத் திருமண விழாவில் பங்கேற்று, மணமக்கள் டாக்டர் எஸ்.சபரிவாசன் டாக்டர் வி.கார்த்திகாராஜம் ஆகியோரை கழக நாடாளுமன்ற குழுத் துணைத்தலைவரும் கழக விளையாட்டு மேம்பாட்டு அணிச் செயலாளருமான தயாநிதி மாறன் எம்.பி. வாழ்த்தினார். உடன் பகுதித் கழகச் செயலாளர் ஐ.சி.எப். முரளி, சென்னை கிழக்கு மாவட்டக் கழக விளையாட்டு மேம்பாட்டு அணி அமைப்பாளர் ம.அசோக் குமார், துணை அமைப்பாளர்கள் த.விஜயகுமார், கே.ஜெயகுமார் மற்றும் கழக முன்னணியினர் கலந்துகொண்டனர்.

இடஒதுக்கீட்டு தியாகிகள் மண்டபத்திற்கு

பா.ம.க. தலைவர் அன்புமணி வருகை எப்போது?

தி.மு.க. முன்னாள் எம்.எல்.ஏ. அன்னியூர் சிவா கேள்வி!

விழுப்புரம், ஜூலை 13 -

பா.ம.க., தலைவர் அன்பு மணி, இடஒதுக்கீட்டு போராளிகள் சிலைக்கு மரியாதை செலுத்துவாரா என தி.மு.க., முன்னாள் எம்.எல்.ஏ., அன்னியூர் சிவா கேள்வி எழுப்பியுள்ளார்.

கரூர் தேர்தல் பிரச்சாரக் கூட்டத்தில் ஏற்பட்ட நெரிசலில் சிக்கி உயிரிழந்தவர்களின் குடும்பங்களைச் சேர்ந்த 31 பேருக்கு, அரசு வேலையை விஜய் வழங்கியுள்ளார்.

‘வன்னியர்களுக்கு 20 சதவீத தனி இட ஒதுக்கீடு உள்ளிட்ட கோரிக்கைகளை வலியுறுத்தி, கடந்த 1987ம் ஆண்டு, தொடர்ச்சாவை மறியல் நடைபெற்ற



மது. இதில், போலீசார் துப்பாக்கிச் சூடு நடத்தியதில், 21 பேர் உயிரிழந்தனர். இவர்களது குடும்பத்தைச் சேர்ந்தவர்களுக்கும், உடனடியாக அரசு வேலை வழங்க வேண்டும் என பா.ம.க. தலைவர் அன்புமணி அரசை கேட்

டுள்ளார்.

இந்நிலையில், தி.மு.க., மாநில விவசாய தொழிலாளர் அணி செயலாளரான முன்னாள் எம்.எல்.ஏ., அன்னியூர் சிவா வெளியிட்டுள்ள அறிக்கையில்,

‘கடந்த 1987ம் ஆண்டு வன்னியர் சங்கத்தின் இட ஒதுக்கீடு போராட்டத்தின் போது போலீசார் துப்பாக்கி சூட்டியில் உயிரிழந்த, 21 பேரின் சிலையுடன் கூடிய நினைவு மணி மண்டபம் அமைக்கப்பட்டுள்ளது.

கடந்த தி.மு.க., ஆட்சியின்போது, 2025ம் ஆண்டு, முதல்வர் ஸ்டாலின் நேரில் திறந்து வைத்து, இடஒதுக்

கீடு போராட்ட தியாகிகளின் சிலைகளுக்கு மாலை அணிவித்து மரியாதை செலுத்தினார்.

அவர்களது குடும்பத்தினரை அழைத்து, அரசு சார்பில் கவரவப்படுத்தினார்.

தமிழக அரசு அமைத்துள்ள இடஒதுக்கீட்டு போராட்ட மணி மண்டபத்திற்கு, பா.ம.க., தலைவர் அன்புமணி, முதலில் நேரில் வர வேண்டும்.

அங்குள்ள தியாகிகளின் சிலைகளுக்கு மாலை அணிவித்து, மரியாதை செலுத்த வேண்டும். பின்னர், அரசு வேலை பெற்றுத் தரும் முயற்சியில் இறங்கலாம்’ என கூறியுள்ளார்.

கரூரில் 31 பேருக்கு அரசுப் பணி வழங்கிய விவகாரம்:

போட்டித் தேர்வுக்கு தயாராகும் பல லட்சம் தேர்வர்கள் கொந்தளிப்பு!

த.வெ.க. அரசுக்கு எதிராகப் போராட்டம் நடத்த முடிவு!

சென்னை, ஜூலை 13 - கரூரில் 31 பேருக்கு விதிகளுக்கு புறம்பாக அரசுப் பணி வழங்கியதற்கு எதிராக போட்டித் தேர்வுகள் கரும் எதிர்ப்பு தெரிவித்து வருகின்றனர்.

கடந்த 2025ம் ஆண்டு செப்டம்பர் 27ம் தேதி கரூரில் நடந்த விஜய் பங்கேற்ற த.வெ.க. கட்சி பொதுக்கூட்டத்தில் கூட்டநெரிசல் ஏற்பட்டு 41 பேர் பலியாகினர்.

தொடர்ந்து நடந்த பேரவை தேர்தல் வெற்றியால் கூட்டணி கட்சிகளின் ஆதரவுடன் விஜய் முதல்வரானார்.

கிடைக்கக் கூடியவர்களை வஞ்சிக்கும் செயல்!

இந்த நிலையில் கரூர் சம்பவத்தில் பலியானவர்களின் குடும்பங்களைச் சேர்ந்த 31 பேருக்கு வருவாய், பள்ளி கல்வி, போலீஸ் மற்றும் ஊரக வளர்ச்சித் துறைகளில் இளநிலை உதவியாளர் உள்ளிட்ட அரசுப்பணிகளுக்கான தற்காலிக நியமன ஆணைகளை நேற்று தமிழக முதல்வர் விஜய் வழங்கினார். தகுதித் தேர்வுகளை முறைப்படி எழுதி தங்களின் வாய்ப்புக்காக காத்திருக்கும் லட்சக்கணக்கான தேர்வர்களை வஞ்சிக்கும் வகையில், இந்த நியம

னங்கள் நேரடியாக வழங்கப்பட்டுள்ளது பெரும் அதிர்ச்சியை ஏற்படுத்தியுள்ளது.

டி.என்.பி.எஸ்.சி. மூலமே நியமிக்க வேண்டும்!

தமிழகத்தில் அரசுப் பணி நியமனங்கள் அனைத்தும் டி.என்.பி.எஸ்.சி. எனப்படும் தமிழ்நாடு அரசுப் பணியாளர் தேர்வாணையம் மூலமாக மட்டுமே நடத்தப்பட வேண்டும் என்பது சட்டவிதி ஆகும். குரூப் 1, குரூப் 2, குரூப் 3 மற்றும் குரூப் 4 போன்ற பல வேறு போட்டித் தேர்வுகளை எழுதி, கிராம நிர்வாக அலுவலர் உள்ளிட்ட பணிகளுக்காக லட்சக்கணக்கான ஏழை எளிய குடும்பங்களைச் சேர்ந்த தேர்வர்கள் இரவு பகலாக படித்து வருகின்றனர்.

இத்தகைய கடினமான போட்டித் தேர்வுகளை எதிர்கொள்ளும் மாணவர்களின் உழைப்பை விஜய் அரசு கொச்சைப்படுத்தியுள்ளதாக தேர்வர்கள் குற்றம் சாட்டுகின்றனர்.

அரசியல் காரணங்களுக்காக வேலை வழங்குவதா?

முறையான தகுதித் தேர்வுகள் ஏதுமின்றி, அரசியல் காரணங்களுக்காக அரசு வேலைகளை இழப்

பீடாக வழங்குவது தவறான முன்னுதாரணம் என போட்டித் தேர்வுக்கு தயாராகி வரும் தேர்வர்கள் ஆவேசமடைந்துள்ளனர்.

‘அரசுப் பணிகளை தங்களின் அரசியல் லாபத்திற்காக விஜய் அரசு தாரை வார்த்துள்ளது’ என்று குற்றம் சாட்டும் தேர்வர்கள், தங்களின் வாழ்வாதாரத்தை நசுக்கும் இத்தகைய முடிவை உடனடியாக திரும்பப் பெற வேண்டும் என வலியுறுத்தி போராட்டத்தில் இறங்கவும் முடிவு செய்துள்ளனர்.

விஜய் அரசின் தன்னிச்சையான உத்தரவு!

விஜய் அரசின் இந்த தன்னிச்சையான உத்தரவை எதிர்த்து சென்னை உயர் நீதிமன்றத்தின் மதுரை கிளையில் வழக்கு காத்திருக்கும் 65 முதல் 75 லட்சம் வரையிலான பதிவு செய்த இளைஞர்களின் நிலை கேள்விக்குறியாகியுள்ளது. வேலை வாய்ப்பு அலுவலகங்களில் தங்களின் மூப்பை பாதுகாத்து வரும் தகுதியான பல லட்சம் இளைஞர்களை புறந்தள்ளிவிட்டு, விதிகளை மீறி தற்காலிகப் பணியிடங்களை வழங்கிய சம்பவம் தற்போது பெரும் கொந்தளிப்பை ஏற்படுத்தியுள்ளது.

லாளருக்கும் நீதிமன்றம் உத்தரவிட்டுள்ளது.

தற்போது வழங்கப்பட்டுள்ள இந்த அரசுப்பணிகள் சட்டப்பூர்வமாக நிரந்தர மற்ற நிலையில் இருப்பதால், பாதிக்கப்பட்ட குடும்பத்தினரின் எதிர்காலமும் கேள்விக்குறியாகியுள்ளது. பொது மக்களின் வரிப்பணத்திலும், தகுதி வாய்ந்த ஏழை தேர்வர்களின் உரிமைகளை பறித்தும் முதல்வர் விஜய் தலைமையிலான அரசு அரசுக்கேற்றியுள்ள இந்த நடவடிக்கை இளைஞர்களிடையே பெரும் அதிருப்தியை ஏற்படுத்தியுள்ளது.

இந்த துயர சம்பவத்தைத் தொடர்ந்து, தமிழகத்தில் அரசு வேலைக்காக பல ஆண்டுகளாக காத்திருக்கும் 65 முதல் 75 லட்சம் வரையிலான பதிவு செய்த இளைஞர்களின் நிலை கேள்விக்குறியாகியுள்ளது. வேலை வாய்ப்பு அலுவலகங்களில் தங்களின் மூப்பை பாதுகாத்து வரும் தகுதியான பல லட்சம் இளைஞர்களை புறந்தள்ளிவிட்டு, விதிகளை மீறி தற்காலிகப் பணியிடங்களை வழங்கிய சம்பவம் தற்போது பெரும் கொந்தளிப்பை ஏற்படுத்தியுள்ளது.



மதுரை வடக்கு மாவட்ட தி.மு.க. சார்பில் சுதந்திரப் போராட்ட மாவீரர் அழகுமுத்துக்கோன் 269வது பிறந்தநாளை முன்னிட்டு சர்வேயர் பகுதியில் அமைந்துள்ள அரங்கத்தில் அமைக்கப்பட்டிருந்த அவரது திருஉருவப் படத்திற்கு மாவட்ட செயலாளர் கோ.தளபதி, மாநில தணிக்கை குழு உறுப்பினர் வ.வேலுசாமி, உயர்நிலை செயல் திட்டக் குழு உறுப்பினர் பெ.குழந்தைவேலு, முன்னாள் நாடாளுமன்ற உறுப்பினர் கோபாலகிருஷ்ணன் ஆகியோர் முன்னிலையில் மாவை அணிவித்து மரியாதை செலுத்தினர். உடன் கழக நிர்வாகிகள் ஏ.கே.ஆறுமுகம், முத்துகணேசன், ரவீந்திரன், சரவணன் அம்பலம், வி.சி.மாதவன், மேலமை பி.ரேம் உள்ளிட்ட திரளான கழக நிர்வாகிகள் பங்கேற்றனர்.

